



(د ځوانو شاعرانو گډه شعري جونگ )

راټولونکی

محمد اسماعيل يون

۱۳۸۷ل کال

[WWW.SAMSOOR.COM](http://WWW.SAMSOOR.COM)


سمسور ويب پاڼه

محمد اسماعيل يون

د دویم چاپ سریزه:

## د ځوانو شاعرانو دا ((هیلې))

د شعرونو دا جونگ چې ستاسو په لاس کې دی، دا د کوزې پښتونخوا یا لر افغانستان او بر افغانستان د ځوانو شاعرانو د شعرونو د بېلگو یوه ټولګه ده. دا ټولګه مال له نن څخه نږدې



(۲۱) کاله دمخه (پر ۱۳۲۲ ل کال) راټوله کړې وه او پر ۱۳۲۷ ل کال، د هغه وخت د ځوانانو سازمان له خوا د زرګونو ټوکو په شمېر چاپ شوې ده. هغه مهال زه د خوشال خان لېسې د دولسم ټولګي زده کوونکی وم او تخلص مې لا هم نه و غوره کړی.

د تعلیم او تحصیل په بهیر کې چې د چا د شعرونو، لیکنو او یا بل کوم ځانګړی اثر چاپ شي، نو دومره کیف لري، چې محمد اسماعیل یون سمسور ویب پاڼه

سړی یې بل مثال نه شي وړاندې کولای، په تېره بیا په هغسې حالاتو کې چې د چاپ وسایل هم په نشت حساب و او اقتصادي تنګسيا هم تر حده زیاته وه. زه لا د خوشال خان لېسې د یوولسم ټولګي زده کوونکی وم، چې ددې لېسې د ادبي انجمن د مشر په توګه وټاکل شوم، د دوو کلونو په بهیر کې مو په لسګونو غونډې او مشاعرې جوړې کړې او په نورو ناشمېره ادبي غونډو، مشاعرو او سیمینارونو کې مو ګډون وکړ، دا مهال په خوشال خان لېسه کې د ځوانو شاعرانو داسې یوه خپه راوټوکېدله، چې د دې ښوونځي تر شمېره وتو زده کوونکو شاعرۍ او لیکوالۍ ته مخه کړه. هغه وخت د اوس په شان د شعرونو او لیکنو چاپ، عادي خبره نه وه، کتاب خود ډېرو مطرحو او خال خال شاعرانو چاپېده، شخصي چاپخونې نه وې او په خپلو پیسو د کتابونو چاپ هم ډېر دود نه و، یوازې دولت د لیکوالو اثار چاپول او یوازې دولت ددې وس درلود، نو دا مهال د ځوانو شاعرانو د شعرونو او لیکنو چاپ، د هغوی په ادبي ژوندانه کې ډېر مثبت تاثیر درلود. د همدې دولسم ټولګي په بهیر کې ما یوه هڅه پیل کړه، د هغو ځوانو شاعرانو، چې دا مهال ما سره په لېسه او ادبي انجمن کې و، د هغو د کلام بېلګې مې غونډې کړې، تر لېسې بهر د ځینو نورو ځوانو شاعرانو؛ ښځینه وو او نارینه وو، د کلام بېلګې مې انتخاب او همدارنګه په کوزه پښتونخوا کې د یو شمېر ځوانو شاعرانو له چاپي او ناچاپه

محمد اسمعیل یون

سمسور ویب پاڼه

شعري ټولگه څخه مې هم ځينې بېلگې غوره کړې او په دې ډول مې د هغه وخت د ځوانو شاعرانو د شعرونو يو غورچاڼ يا منتخب ورڅخه جوړ کړ. په دې مجموعه کې په ټوليز ډول د هغه مهال د (۴۰) تنو ځوانو شاعرانو د کلام (۷۴) بېلگې خوندي شوي، دا هغه شاعران دي، چې تر دې مهاله د يوه هم په مستقل ډول د شعرونو ټولگه نه وه چاپ شوې، خو په ځينو اخبارونو او گډو شعري مجموعو کې يې يو يا څو شعرونه خپاره شوي وو، ځينې په کې داسې شاعران هم شته چې د لومړي ځل لپاره يې په همدې شعري جونگ کې شعرونه خوندي شوي دي. په يوه لښتليک کې د شاعرانو د زېږېدو ځای او نېټه هم کښل شوي، چې له يو درې څلورو تنو پرته د نورو اکثره، د زېږېدو پر کال مطمئن يم، خو ځينو يې چې وروسته بيا په نورو ټولگو کې خپل ځانونه معرفي کړي، د زېږېدو کال يې همغه نه دی بنودلی، چې هغه مهال يې ماته راکړی و. د دې شعري جونگ تر چاپ وروسته د شلو کلونو په بهير کې په دې مجموعه کې ځينې راغلي شاعران اوس د گڼو چاپي او ناچاپي اثارو خاوندان او په ټولنه کې مطرح ليکوال دي، خو ځينو يې له دې فاني نړۍ نه کډه کړې او ځينې نور هم له خپل هېواده مهاجرت ته اړ شوي دي. کله چې مې پر ۱۳۲۲ل کال کې دا شعري جونگ ترتيب کړ، نو بيا يې د چاپ په لټه کې شوم، هغه وخت په خوشال خان لېسه کې د زده کړې ترڅنگ د ((درفش جوانان)) اوونيزې قلمي همکار

محمد اسمعيل يون

سمسور ويب پاڼه

هم وم، له هغې لارې مې د هغه وخت ځوانانو سازمان ته مراجعه او د دې کتاب د چاپ هيله مې ترې وکړه، هغوی تردې دمخه ځينې ادبي کتابونه چاپ کړي وو، خو اکثره يې په دري ژبه وو، دې کار ماته ښه پلمه په لاس را کړه، نو په ټينگار سره مې د خپلې ژبې د استحقاق له مخې ددې مجموعې چاپ پرې ومانه، هغه وخت د چاپ دا ډول عصري وسايل نه وو، هغوی دا جونگ په لاسي ټايپ، ټايپ کړ او بيا يې په افيسټ ډول، په سپين کاغذ کې چاپ کړ، د کتاب کاغذ ښه و، خو څرنگه چې متن ټايپ شوی و، نو چندان ښه نه برېښېده، خو بيا هم د هغه وخت د امکاناتو په حدودو کې يې چاپ ښه او مناسب و.

کتاب مې د ۱۳۲۲ل کال په وروستيو کې هغوی ته ورکړی و او د ۱۳۲۷ل کال په لومړيو کې، چې زه د کابل پوهنتون محصل وم، چاپ شو او په زرگونو ټوکه مې بيا ځوانو ليکوالو ته په وړيا ډول وپېښه. دا دی ددې اثر تر لومړي چاپ پوره شل کاله تېرېږي، هغه وخت زه د دولسم ټولگي زده کوونکی وم او دا دی اوس چې د ۱۳۸۷ل کال وروستی مياشتې دي، زه د کابل پوهنتون استاد او د پوهندوی علمي پورې ته رسېدلی يم، دا کتاب يو ځل بيا چاپوم او د هغه وخت خاطرې او ارزښتونه بيا راتازه کوم. د تېرو شلو کلونو فرهنگي زيار او کار مې داسې په ياد دی لکه دا تېره ورځ چې تېر شوي وي. فرهنگي کار په ډېره مينه، صداقت او احساس ترسره کېږي، کومه مينه چې شل کاله دمخه له ماسره د خپل فرهنگ

محمد اسمعيل يون

سمسور ويب پاڼه

د غورېدلو لپاره وه، هغه اوس هم راسره ملگرې ده او هر ځای ته راسره بدرگه روانه ده. که له فرهنگ، خپلې ژبې او خپل ملت سره د مینې زور نه وای، نو دا شلکلن فرهنگي منزل مې نه شو وهلاى.

اوس چې زه د خپل تېرو فرهنگي کارونو پر بیا سمون او راټولېدنګ بوخت یم، نو د ځوانو شاعرانو دا اثر د خپل دې پیل کړي کار د لومړي اثر او هیلې په توګه یو ځل بیا خپروم، ما خپل فرهنگي کار پر ((هیلې)) پیل کړی او له هیلو سره به پايښت، له نورو درنو لیکوالو څخه هم هیله لرم، چې تل هیله من اوسي او خپل زړه ته د نهیلۍ بلا پرېږدي، په همدې هیله دا ((هیلې)) ستاسو په مخکې ږدم او د لوستلو بلنه یې درکوم.

په درناوي

پوهندوی محمد اسمعیل یون

د ۱۳۸۷ کال د سلواغې ۳مه

کابل-افغانستان

## يادښت

اوس زموږ د هېواد د ادبياتو په نړۍ کې د ادب ځوانې غوتې غوړېږي او د شعر چينې خوتېږي، چې دا کار زموږ له هيلو ډکو زړونو ته خوښي وربښي، د (هيلې) په نوم د شعرونو دغه جونگ چې ستاسو په لاس کې دی، د گلبن د تنکيو سرو غونچو د خدا يوه خپه ده، چې په غوړېدو به يې زموږ اميدونه تازه او تنده به مو پرې ماته شي.

د نوي او زاړه ادب ترمنځه د نږدې والی غټه وسيله او رابطه هم داده، چې د ځوانو شاعرانو تازه اشعار د چاپ ډگرته راووځي، په دې لړ کې غواړو، چې د قبایلي ځلميانو د اشعارو خوږه مجموعه، چې د ښاغلي اسمعيل له خوا راټوله شوې ده او د کوزې پښتونخوا ځوان شاعران يې هم له ياده نه دی ايستلي، د قدر وړ بولو.

د ا.خ.د.س. مرکزي کمېټه به په راتلونکي کې هم د لرې او برې پښتونخوا، د ځوانو شاعرانو او ليکوالو د استعدادونو د غوړېدلو په هيله، د داسې شان مجموعو په خپرولو کې خپل هاند او هڅه ونه سپموي.

په دې هيله چې زموږ د ادبياتو په گلبن کې د ځوانو شاعرانو گرمه وينه وچلېږي، خپلې خبرې پای ته رسوم.

په درنښت

د ا.خ.د.س. مرکزي کمېټه

## د شعر دا تنکي گلان

د شعرونو دا مجموعه، زموږ د گران هېواد افغانستان او پښتونخوا د يو شمېر ځوانو او تنکيو شاعرانو او ناظمانو شعرونه او نظمونه په غېږ کې نيسي. بې له شکه، دا اثر به د برو او لرو ولسونو له پيوستون سره مرسته وکړي او د ځوانو شاعرانو په تشويق کې به بې اغېزې نه وي.

د دې مجموعې موضوعات، عشقي، ملي، اجتماعي او انتقادي دي، خو د فورم له پلوه زياتره په غزل کې راځي، ازاد شعرونه او نظمونه هم لري.

په دغه مجموعه کې هڅه شوې ده، چې په لومړي گام کې د هغو کسانو شعرونه او نظمونه راټول شي، چې تراوسه پورې يې زموږ په مطبوعاتو کې د چاپ او نشر لږ چانس موندلی دی. زموږ په عقیده، مطبوعات د ځوانانو د استعدادونو د روزنې او ودې د پره ښه وسيله ده، مطبوعاتې نړۍ د زده کړې ځای او د ځوانو هيلو د غوړېدو د پره غوره سرچينه ده. په دغه پراخه جهان کې شاعران او اديبان نه يوازې د ادبي ماليارانو په توگه د گلو کر کوي، بلکې د دغې زړه راښکونکې دنيا له خپاند سيند څخه يو يو څاڅکی هم راپورته کوي او خپله تنده پرې ماتوي.



ادبي نقادان دنده لري، چې د ځوانو شاعرانو پر شعرونو د دې پرنسيپ له مخې چې څنگه يې بايد وليکي؟! بنوونيزه کره کتنه وکړي. د لوناچار سګي د وینا له مخې: ((نقادان د لیکوالو او شاعرانو استادان دي، خو دوی حق نه لري، چې ځانونه استادان وبولي، ځکه چې که له ادبي نقادانو څخه په نقد کې تېروتنه وشي، نو همدغه شاعران تر بل هر چا څخه زیات د هغوی تېروتنې ورسمولای شي!)) زه دغو شاعرانو ته په عمومي ډول سپارښتنه کوم، چې د هېواد د مجربو او نوښتګرو شاعرانو شعرونه په ژوره توګه ولولي او د نړۍ د هغو شاعرانو اثار هم مطالعه کړي، چې په پښتو او دري ژبو ژباړل شوي دي. زموږ د ګران هېواد ځوان شاعران او لیکوال باید یوه ګړۍ هم د کرغېړنو افکارو په چاپېریال کې ونه اوسي، ځکه هغوی یې په پراوونو شاته پرېږدي، د نمونې په توګه: که کوم شاعر خپله ټوله شاعري یوازې او یوازې د یوې نجلۍ د ښکلا لپاره وقف کړي، نو هغه به نه یوازې د ځورېدلو پر ګڼو پروړاندې خپل تاریخي رسالت لکه څنګه چې ښایي هماغسې سرته نه وي رسولای، بلکې په جرئت سره دا ویلای شو، چې د تکامل له بهیر څخه به په پراوونو بېرته پاتې وي او باید د خپلې شاعرۍ پر سرنوشت باندې له سره غور وکړي او د وخت او زمان له هیلــــــــــــو او غوښتنو سره سم پيوند ورکړي. زموږ عقیده دا ده، چې داسې شاعران دې د خوبانو ښکلا وستایي، خو خپل لوڅ او برېښ ولسونه دې هم

محمد اسمعیل یون

سمسور ویب پاڼه

نه هېروي. په دې ارتباط کارل مارکس څه ښه وایي: ((که چېرې څوک یوازې د ځان لپاره کار وکړي، ښایي لوړ شاعر، د پوهې څښتن او نامتو شخص شي، مگر هېڅکله نه شي کولای چې بشپړ شخص او په رښتیني توګه ستروې!!)).

کارل مارکس: ((په استثمار ګره ټولنه کې ترقي له یوه کرکجن او رپالونکي رب النوع سره تشبه کوله، چې نه یې غوښتل خپل نوښاد رد مړو له کوپړیو پرته په بل شي کې وڅښي!!)) تاریخ ددې خبرې شاهد دی، چې کلونه کلونه او حتی په پېړیو شمېر شاعران او لیکوال د پاچایانو، سپاه سالارانو او شاهانه دربارونو په خدمت کې وو، خو د خلکو د پرګنو نه ایلېدونکې ارادې ته یې په خپلو ایجادیاتو کې ځای ور نه کړ او له دې نه یې خبره وو، چې د ولس د ځپل شویو ارادو او هیلو انعکاس هغه تلپاتې پیغام دی، چې د خلکو شاعر یې د تل لپاره له ځانه سره لري. دوی په دې هم نه پوهېدل او که پوهېدل نه یې غوښتل چې رښتیني قدرت په وسلو او د شاهانو په تاجونو کې نه، بلکې د بېوزلو پرګنو په لور او اوچت مقام کې پروت دی.

د ژمنو شاعرانو افکار که د زمانې په کړلېچونو کې په تیرې هم واچول شي، نو د شنه کېدلو او غوړېدلو امکانات یې ډېر او د تل لپاره به د وخت او زمان په سرو منګولو کې د سرو جنډو په څېر ورپېږي او وځلېږي، ځکه تاریخ پر هغوی باندې د صحت مهر لګولی دی او تر پایه پورې به د مهرباني مور په

شان په خپله پسته، خو له حوادثو څخه په ډکه غېږ کې ځای ورکړي. هېڅ ډول بې بنسټه تورونه به د هغوی پر ورین تندي باندې د مړو اېرو گرد هم ونه شي پاشلی او دا ځکه چې دا د خلکو مال دی او د هغوی پرون، نن او سبا پورې تړلی دی، نو ځکه یې له لاسه هم نه ورکوي او د بلې ډیوې غوندې یې وړانګې لاسې خورېږي، تر پولو او سرحدونو څخه اوږي او د ځمکې د ګرې د هر ګوټ تیارې رڼا کوي. دا د شعري نړۍ یو اړخ دی.

ددې په مقابل کې زموږ د معاصر شعر او ادب په ځوانه ادبي پروسه کې منفي تمایلاتو او بېګانه پدیدو، نه یوازې زموږ نوی او مترقي شعر او ادب خوږ او ښکلی نه کړ، بلکې خپل ناولی سیوری یې هم پرې وغورځاوه.

د هر ملت د مترقي ادبیاتو په بهیر کې منفي تمایلات ددې سبب کېږي، چې د هغې دورې ادبیات په موقتي توګه په ولس کې تجرید کړي او د هماغې ادبي دورې جریان د بې لارۍ لور ته سوق کړي. د دې لپاره چې زموږ ځوان شاعران او ادیبان د بېګانه پدیدو ښکار نه شي او د هغوی له پیروۍ څخه ځان وژغوري، نو باید د سبا په هیله د خپل شعر په بڼه کې بې مېوې نیالګۍ کېنوي او باید د هغه چا په شان هم نه شي چې د اوبو په ډکه ویاله کې د تېرېدلو لپاره یوازې څو لوتې وغورځوي او یو ځلې پرې تېر شي، خو د دویم ځل لپاره نه دده په درد خوري او نه هم د نورو لارویانو!

په هر حال مهمه خبره داده چې د ((درفش جوانان)) نشراتي موسسې تقريباً د خپل (۸) کلن نشراتي کار په ترڅ کې د لومړي ځل لپاره د يوې ځانگړې پښتو مجموعې د خپرېدو لپاره تکل کړی دی، نو ځکه يې دغه کار د ستاينې وړ بولو. موږ چمتو يو چې په راتلونکي کې ډېر ارزښتناک اشار د درفش جوانان د نشراتي موسسې د مسوولينو په واک کې ورکړو، خو يې دغه موسسه په خپل وخت کې د مينه والو خدمت ته وړاندې کړي. همدا راز د دې مجموعې د ترتيبوونکي ځوان شاعر اسمعيل زيار گټور بولو او د نېکو هڅو پلوی يې کوو.

په مينه

محمد نبي صلاحي

## ملت

څنگه په سوچو يې کړم ناز دې له خدا سره  
جوړ له لوړو غرو يې کړم ناز دې له خدا سره

نن چې د اغيار پلو، سترگو کې موسکې شولې  
دود د سپېلنو يې کړم ناز دې له خدا سره

څيرې گربوان، وينې مې خپل، پردی، اشنا او يار  
شمار په لېونو يې کړم ناز دې له خدا سره

سرې سترگې مې نه گوري، نښه د عمرو شوگير  
دوب په نيمو شپو يې کړم ناز دې له خدا سره

هېڅ په خود کې نه يم، گرځم بېگانه له ځان  
خدا يې د پردو يې کړم ناز دې له خدا سره

څه چارې دې وکړې را، وړم چې ناز د کس ناکس  
څنگه بې پښتو يې کړم ناز دې له خدا سره

اوس نوراته خنده ته، خو چې دې هوس کېږي  
سرپه زنگونويي کړم ناز دې له خدا سره

دا په بېکسيار باندې، ستا منت د عمر شو  
گډ په غزلويي کړم ناز دې له خدا سره.

عبدالمالک بېکسيار

## غزل

راگوري چي قدم ٻڌمه په څوڪو د ازغو  
پرهر د زړگي سم ٻڌمه په څوڪو د ازغو

سپړليه چي بيا نه كړې گل په وينو كې غرقاب  
ورځمه پرې قسم ٻڌمه په څوڪو د ازغو

چي هر واري درگورمه اشنا زخمي سینه  
د گل په څېر هر دم ٻڌمه په څوڪو د ازغو

لا اوس هم په نظر ویشتلې زړه وایم چي روغ  
ساده یمه ملهم ٻڌمه په څوڪو د ازغو.

رقيبه د ارمان څلي ته څېرم بېكسيار  
خپل ژوند كې يو وخت هم ٻڌمه په څوڪو د ازغو

عبدالملك بېكسيار

## د خیال په څڼو

گوره زړه د خیال په څڼو مه زانگه  
هسې د وصال په څڼو مه زانگه

ستړی تصور مې درختی نه شي  
بس نو د هلال په څڼو مه زانگه  
غېږ کې به دې خدا پرو که څوک ونیسي  
هسې د وېال په څڼو مه زانگه  
ځنډ به دې نظره وهي گرد غوندي  
گلې د مسال په څڼو مه زانگه

روغ یې بېکسپاره کړې په مړو حساب  
ډېر د چاپېریال په څڼو مه زانگه

عبدالمالک بېکسپار



## د هوس په شونډو

تا د سرو گلو په ساحل کې  
د وږمو په اوږو  
سرې تلې ايښې نرمې  
او د غوتو په ژبه  
د خپو مستې نغمې  
تکراروي په ناز ناز  
او

د انکار په سترگو برنډې برنډې  
گوري اوبه اوبه  
مينو زړو کې  
د سترو هيلو پښېمان جهيل ته  
او لکه شوي چې وي  
د خوشالو جام له ازله يو د تا په برخه  
په لاهو شوو  
باندي خاندې د هوس په شونډو

عبدالمالک بېکسيار

غزل

سمسور ويب پاڼه

محمد اسمعيل يون

ناست یم غمزده نن د اشنا غزل لیکم  
گورم یې تصویر ته په ژړا غزل لیکم

د مینې کورودان و په کې گرځېدم خوشال  
اوس وړان د مینې کور شو چې تنها غزل لیکم  
په ښار کلي کوڅه کې پسې گرځم شاوخوا  
وفا نه شته مجبور یم په جفا غزل لیکم  
ته زما د سترگو تور او د زړه سړيې دلربا  
له تا مې گيله نه شته په دنیا غزل لیکم  
گرېوان مې تراټې تراټې شو په اوبنکو باندې لوند  
په سرو گلو ژړېږم په ژړا غزل لیکم

اخر به پرې یادېږم زه روښان دلته ضرور  
پروخت د زنکدن باندې چې ستا غزل لیکم

الله داد روښان

## امن او جنگ

باز: زه يو سور شهبازيمه لوړ په پرازونو کې  
ته سپينه کوتره يې کښته په سيلونو کې

کوتره: گرځمه په ترو کې پل په اسمان وينم ستا  
ځکه اوس پرواز کوم زه په دې دښتونو کې  
زه ياغي کوتره يم هېڅ څوک مې نيوی نه شي  
ځکه الوتل کوم لوړو غرونو کې

باز: دا خوني پنجه به زه ستا په وينو سره کړمه  
بيا به الوتل نه کړې هېڅکله په غرونو کې

کوتره: زه د سولې لوريمه لوړ مې دی ارمان همېش  
څوک چې غلې ما پسې مري به ارمانونو کې

باز: امن امن خه کوم امن د بپوسو کار  
زه خو هغه باز یمه خای مې دی په غرونو کې

کوتره: ډېر په خآن مغرور یې ته، سر په سر سرونه شته  
چا چې سوله نه غوښته و سول په اورونو کې

باز: هر خو که نعرې کړې ته نعرې دې څوک نه اوري  
لاړه به له مانه شي ته په اسمانونو کې

کوتره: واوړه ای روښانه ته، زور او ظلم پای لري  
زه د امن چغې کړم ټولو ولسونو کې

الله داد روښان

## د وطن مينه

چې په درد د خپل وطن هر څوک سوزېږي  
ژوندي پايي که ظاهر کې فنا کېږي

چې مين وي د وطن په کاهو، بوټو  
قرباني ته د فرهنگ غوندي درېږي  
چې شهيد شي د وطن په خدمتونو  
نومي يې تل په تاريخونو کې ځلېږي  
سزاوار د دغې مينې هغه څوک دی  
چې په مينه د وطن سر نه تېرېږي  
د وصال شپه کې شهيد تابوت چې راوړي  
مېړنو کې قهرمان اتل يادېږي

کريمه به قهرمان شعرونه ليکم  
اتلواله اتلانو ته رسېږي.

کريمه لمبه

## بې ننگ زړگي ته

زما ملگري د پنجاب په زولنو کې پراته  
بې ننگ زړگيه ستا فکرونه شونډو سرو کې پراته

شونډې به څه کړم چې د خپلو خلکو وينې وينم  
پښتنې خويندې سر سرتوري بې پروني وينم

زما د خويندو عزتونه د بل په پښو کې پراته  
بې ننگ زړگيه ستا فکرونه شونډو سرو کې پراته

چا چې په ژوند کې يو ارمان د ازادۍ درلوده  
د پښتونخوا د لوی وطن د خپلواکۍ درلوده

هغه ملگري بي کفنه هديرو کي پراته  
بي ننگ زرگيه ستا فکرونه شونډو سرو کي پراته

خوک چي په خپل بنکلي وطن کي د بل چا نوکروي  
په خپل شتمن وطن کي وږي له هر څه نهروي

وايم د هغودي هر څه په جنگېدو کي پراته  
بي ننگ زرگيه ستا فکرونه شونډو سرو کي پراته

اختر خوشال

## غزل

ستا د حسن تقاضې دي شي به تېرې  
دا خو ورځې دې نڅرې دي شي به تېرې

دا بې تاجه پاچاهي به دې په شا شي  
د غرور دې دا خو شپې دي شي به تېرې  
په ژړا او په فرياد درته شوم ويلې  
هر نفس کې مې گيلې دي شي به تېرې  
افغان سرمې سرو گوليو ته ټيټ نه شو  
خبر که تا ته مې سجدې دي شي به تېرې  
ساقې مستې پيالې ورکړه چې نشه شي  
د خوښۍ يې دا شپې دي شي به تېرې

ستا ښکاري سترگې مې ښکار کړې زه خوشال يم  
دا د مينې مرحلې دي شي به تېرې

## اختر خوشال



## د حيا په اور

د يو اختر په ورځې  
له انتظاره لرې  
سترگه په سترگه شولو  
ما خو هم ستا په سترگو  
خواره، خواره خيالي خوبونه ليدل  
په دواړو سترگو کې مو  
د زړه درزا جوته  
خو!

زما له بده بخته

سمسور ويب پاڼه

محمد اسمعيل يون

دونه حيا په پښتنه غېږه کې  
بېواکه ونغښتله  
هله مې سترگې د حيا له اوره  
لکه د شمعې ويلې شوې اوښکې  
پر ځمکه پرېوتلې  
پرهرپه زړه پاتې شو  
ځکه مې تاته د اختر د ورځې  
مبارکي ونه ويل !

صفیه صدیقی

## د مینې دنیاګۍ

همدا چې په سینه کې مې غمونه نه ځایېږي  
د سترگو په کاسو کې مې اورو نه نه ځایېږي

ګرېوان اختیار بایللی مې سیلو ته دی د اوبښکو  
ماشوم زړه کې مې خدا یرو دا رنځونه نه ځایېږي

رېباره یار ته وایه چې د خدای لپاره راشه  
محل کې مې د مینې پیغورونه نه ځایېږي

تصویر د چا د عشق مې تصور کې ځای پر ځای دی  
دا ځکه مې په سر کې نور فکرونه نه ځایېږي

که سل راته عالم د لېونو په سترګه ګوري  
د مینې لېونتوب کې مې عقلونه نه ځایېږي

دا ولي ما په مينه کې ملگرو گرمه بولئ  
رښتيني دنياگۍ کې مې رسمونه نه ځايېږي

پرون چې مې اشنا راته وعده دديدن راكړه  
د زلفو په كمڅو کې مې گلونه نه ځايېږي

چې ماتې هتکړې مې کړې د مينې پروا نه شته  
خاطر د لېونو کې مې جېلونه نه ځايېږي

سرڅي وينم شفق کې دايې زړه په ما سپړلی  
په شعر د صفيې کې نور غمونه نه ځايېږي

صفيه صديقي

## د خزان غېږ

تا چې يادومه نو گرېوان په اوښكو ولامبي  
ياره انتظار كې دې هجران په اوښكو ولامبي

واخله ژونده واخله ستا خوښي شه مبارك درته  
پرېږده چې سينه كې مې خپگان په اوښكو ولامبي

دې زاړه گوگل كې دي زړې زړې كيسې پرته  
ځواني شئ اى هيلو چې حيران په اوښكو ولامبي

تابه په گرېوان ياد وربل له پاسه وساتم  
پټه زړه كې ښه يې چې گلان په اوښكو ولامبي

پرېږده چې مې مينه د هر چا په زړه کې وغورځي  
پرېږده حسرتو کې مې اسمان په اوبنکو ولامبي

پرېږده چې دا څيرې گربوان نور هم پسې څيرې کړم  
خو سوي گوگل کې مې ارمان په اوبنکو ولامبي

گل د پسرلي وم د خزان په غېږ کې مړ اوې شوم  
پرڅه د سهار شه چې خزان په اوبنکو ولامبي

صفیه صدیقی

## کله نا کله

په زړه کې د لیمو چې اوسېدې کله نا کله  
د اوبکو په باران به لمبېدې کله نا کله

که هلته به ځای نه و د زړه کور کې به مېشته وې  
توپان کې د اهو نو ور کېدې کله نا کله  
ارمان چې دې د هجر تورو شپو ته تنها پرېښوم  
که نه زما تر څنګ به سوځېدې کله نا کله  
شي شپه په سودا تېره او سپېدو ته مې نظروي  
په سترگو کې چې هلته خنډېدې کله نا کله

اشنا چې مې منلې جفاګانې خپه نه وم  
له هجره به مې اوبکې بهېدې کله نا کله.

صفیه صدیقی

## د محبت گلونه

مالي گلونه کره  
په هغو زړونو کې چې  
د شپږو دښتو په شان، وچې سپېرې پرته دي  
په خپر د کاهو دي، دوی چې الفت نه پېژني  
د دغو کلکو زړونو، ددې سپېرو ډاگونو  
هوا بدله کړه ته، فضا بدله کړه ته  
ورته رڼا وېښه د رنګارنګ گلونو  
بیا به یو لاس شو سره  
کاني به وچوو موږ  
د هغو زړونو شپږو دښتو ته به  
د محبت له ویالې، اوبه په لپو راوړو  
بیا به خړوب شي هغه  
په کې به وټو کېږي  
د محبت گلونه.

صفیه صدیقی



## تپوس

سترگونه دې وپوښته دا کتل کتل څه دي؟  
غشي په گوگل زما سر په سرويشتل څه دي؟

ستا د محبت په تور ښه شوه چې تور نه شوم  
سترگه د سبا ښه يم اوس نو پتېدل څه دي  
چا ويلې چې ستا د عشق، گل راشو کوی نه شم  
سر په سر گلونه مې ياره په وربل څه دي؟  
رنځ د خوږې مينې دې پټ په زړه کې ساتمه  
او ښکوته حيرانه يم داسې ویر کول څه دي؟  
پرڅه شومه پرېوتم پښو ته دې اشنا پروڼ  
خاورې شوم ايرې شومه اوس دې نو ژړل څه دي؟

زړه د صفيې درته پټې دعاگانې کړي  
لوړ همت مې لوړ ښه دی جار باندي ويل څه دي؟

صفيه صديقي

## د سولې لمر ته

ته راته خاندې خاندې  
شونډې موسکۍ دې وينم  
دا ستا په سترگو کې يو زېرى د خوبنۍ وينمه  
بنايي چې ماته يې پيغام راوړي  
بنايي چې ماته يې د اوږد ويرانجام راوړي  
که نه خو دا سترگې غمجنې وي تل  
که نه خو دا زړگي غمجن و مدام  
که نه خو جنگ و تل جگړه وه  
د گوليو ډارونکي غږ و  
که نه خو ویر و تل ماتم و او ژړاوي به وې  
تل به ځوانان په وينو رنگ و دلته  
تل به وې بورې او ویر جنې ميندې  
دلته وې کونډې يتيمان بې شمېره  
دلته خوبنې

دلته خندا  
هېڅ نه وه  
اوس چې ته خاندې، خاندې  
شونډې موسکۍ دې وينم  
دلته د جنگ ورځې ختمېږي نورې  
ځکه ددې وطن د مور په غېږ کې  
هر څوک چې وينمه په شونډو يې  
د سولې نغمه  
خوره، خوره بنکاري.

صفیه صدیقی

محمد اسماعیل یون

سمسور ویب پاڼه

## غزل

گران د بېلتون راته وختونه بڼکاري  
پر زړه زما سوي داغونه بڼکاري

دا ستا د مينې د خاطر لپاره  
ماته خاړونه هم گلونه بڼکاري

خدا يې ويوه که مې ارزو پوره شي  
د حسن نيت که فريبونه بڼکاري

چې په کې ستا د بڼکلا ذکر راځي  
ځکه خواړه مې ټول شعرونه بڼکاري

چې نظر وکړم لېونی مینې ته  
خوښې عبث راته خوبونه ښکاري

چې وړې دیدن اوس دا غیار کلي ته  
خاورې به خود زما امیدونه ښکاري

نراشه ورشه دیادونو چم ته  
خه دې په زړه کې نن خیالونه ښکاري

محمد ریاض نراش

محمد اسمعیل یون

سمسور ویب پاڼه

## کسات

زه د ارزو په مخ  
د زخمي ژوبل شهيد شوي احساس  
له نا اميده او نا بنادو  
وينو  
يو څو خالونه کېږدم  
خو ته حسرت يې  
د غرور په الماسينو نوکو  
د چا د مکړد تسلي لپاره  
بې لوره وشپېلوي  
بيا د خيال  
د ناوې

سپېرې، زړې ډولۍ ته  
په کون نظر وگورې  
او په کرس، کرس وځاوندې  
خو  
رنگ دې ژېړ شي  
ژرغونې شې ته !

ممتاز

# د اورخپې

ما د لمړين حسن د اورپه خپو  
د پېغلو، پېغلو او نانبادو هيلو  
د بې درملو نامرادو ارمانو په خاطر  
لکه  
ليټکي  
خان ډوبول غوښتل  
خو  
د بې لورې  
او بدنمې بوډۍ  
د تورې شپې بچيو  
زموږ په کلي  
د سکروټو باران ووراوه  
او  
ان کوڅه کې  
د حسرت په څاڅکو وڅڅېدم.

ممتاز



## د لېموپه لار

په مینه کې مجنون شه د فکرو په لاره مه ځه  
منصور شه ابدی شه د شېبو په لاره مه ځه

د سرو شونډو موسکا شه په هوس، هوس مې ټکل کړه  
احساسه لېونیږه! د لېموپه لاره مه ځه  
د شمعې څنگ کې کپنه ژوند کول ورځنې زده کړه  
پتنگه ځوانیمرگه د لمبو په لاره مه ځه  
قدم گوره پښتون ږده چې گودرد پښتنو دی  
غروره! ماتوي دې د پردو په لاره مه ځه  
د مینې سرو لمبو ته له تکل سره رادانگه  
تنکیه! گللیه د نخرو په لاره مه ځه

خفه نه شي گړپوانه زړه حره د قلندر ده  
غمونه چې راتله نو د گیلو په لاره مه ځه

ممتاز

## د حسرت شغلې

کله منزل کله ډيوې وسوزي  
کله شفق کله سپېدې وسوزي

د حيرت تاو کې د حسرت د شغلو  
کله لمبې کله ايرې وسوزي  
فطرت يې سيزي د غربت په لوگو  
کله نصيب کله وعدي وسوزي  
حسنة! چې تا په مړو کتو وويني  
عشق اورين شي ارادې وسوزي  
د وخت نادودو کړم لوگي غرور ته  
کله مې سر کله پنبې وسوزي  
چې د حسرت د خيال کوڅې ته درشي  
زما د ذهن زلزلې وسوزي

د احساس سترگو کې تکذيب تهذيب شي  
تالو مې وچ شي او گيلې وسوزي

ممتاز

## غزل

د درد په هريو ټال کې مې ښکاره شه ته اشنا  
ستي ستي زړگي ته مې نغمه شه ته اشنا

د تاد يارانې غمونه ډېر لرم په زړه  
ليدو ته يې لږ شان په تماشه شه ته اشنا

نشه د ميو شرم کړي نشونه ستا د عشق  
د زړه د عشق ډېره کې مې مېلمه شه ته اشنا

د مينې په انگارزه مينه اوږم ستا په عشق  
اميد او ارمانو ته مې اسره شه ته اشنا.

ناديه مينه

۱۸/۸/۱۳۲۲

## د زړه درد

د زړه درد مې لازي تېري حيرانېږم  
له دې خپلې بې خبرۍ نه، نه خبرېږم

ستاد زړه د تور توپانه نه ډارېږم  
زه پښتون يم د ننگ اور کې خوشالېږم

د خپل وار چې منتظروم وار زما دی  
او زما د وار نه ټول جهان اگاه دی

ما کلونه ستا تر جبر لاندې تېر کړل  
تا بچي مې د اولس یتیمان ډېر کړل

ولې تا د پښتون دا روایت هېر کړل  
دښمنانو کله هم پښتانه زېر کړل؟

گورئ ورونو دی چې نن زما په خوا دی  
ده ویل به دا کافر د پښتونخوا دی

نن زرگی مې د پښتون په درزېدو دی  
چې له خوبه مې هر ځوان په وینېدو دی

له وطنه مې دښمن په تښتېدو دی  
کړئ پرې چغې اباسین په خندېدو دی

په چمن کې چې هر گل یې په خندا دی  
ای فیروزه دغه ښکلی وطن ستا دی.

فیروز شاه

## غزل

بخت مې د مينې هسې خوار وينم  
اغيار په څنگ کې چې د يار وينم

زړه په گوگل کې ناقراره شي لا  
يار مې په لار چې د اغيار وينم

هر څه به تېر شي خوزما زړگيه!  
خير که خندا د عشق په دار وينم

لکه بلبل د گل په مينه باندې  
مدام سينه کې د گل خار وينم

بدره! دا ستاد اميدونو کور کې  
د سرو گلونو سور بهار وينم.

صديق الله بدر  
۱۳۶۶ جدي

## د زړه خبرې

چې راته کله کړي په خوله خبرې  
ماته معلومې شي د زړه خبرې

وړوکی نه یم چې به هېره شي ته  
هېرېدل تل وي د واپه خبرې

وړې دا ستا د مینې موږ به نه شي  
مینه کې نه کړم د ماږه خبرې

وايم چې تل وای خوا په خوا راسره  
چې مو کولای د هر څه خبرې

مین زړگی چې راته نه ژروي  
بدره مه کړه د بېلتانه خبرې

صديق الله بدر

۱/۱۰/۱۳۲۲

## غزل

زه چې شرابي يم له نشو سره ملگری يم  
يم چې مين شوی شونډو و سرو سره ملگری يم

ماته د دوزخ د لمبو څله يادونه کړې  
دلته د جانان د مخ شغلو سره ملگری يم

لار د ژوندانه مې له غمونو سره سترې ده  
ځکه تل د ژوند له اند پښنو سره ملگری يم

ځم چې د ساقی د حال پوښتنه خو هم وکړمه  
تل يې له نشو ډکو جامو سره ملگری يم

راز ما د مينې چې په زړه کې تل ساتي بدره  
هسې له راز ډکو زمانو سره ملگری يم

صديق الله بدر



## غزل

د حسن ټال ته ور ختمه زنگېدمه په کې  
د گړنگونو به لوېدمه مگر تلمه په کې

د چاپه ناز خندا خرد له مانه لاس واخيسته  
د جنون اور کې سوزېدمه اوسېدمه په کې

د زړه په وينو گوره هسې اوښکه ځان بدلوي  
د گړېوان ډنډه کې ډوبېدمه ور کېدمه په کې

د هجر گوتويي زما د زړه ارمان څيرې کړ  
سر په صحرا به گرځېدمه کړېدمه په کې

ساقی پیالی دې ډکوه چې نن یې وار راغلی  
ډبريې په تمه تاوېدمه خورېدمه په کې

دا ستاد عشق په سوزونکي اورنۍ بټۍ کې  
لکه نینه به جگېدمه لگېدمه په کې

داد ارزود شونډو سره دي چې پرهر بڼکلوې  
د حسرت او بڼکې پاکومه خنډومه په کې

ستاد رخسار او اننگوله قاروني خزانې  
خالي کچکول راووتمه ژرېدمه په کې

محبت الله خپلواک

۴/۳/۱۳۶۶

## غزل

اسمان ته زه د خيال په سردرو کې و ختم  
سپين مخ ته د اشنا چې په کمخو کې و ختم

توبې خو مې زاهد ته له پخوا نه وې وېستلې  
تقدیر دی چې په لیکه د پیالو کې و ختم

پښتو غیرتي هوډ به مې هېڅ وخت تغیر ونه کړي  
منزل ته که په څوکو د چرو کې و ختم

قسمت که مې ښه بولئ نو له دې نه بل څه نه شته  
بس دا چې په نامه د پښتنو کې و ختم

د حسن په زنځیر چې نن د عشق زندان کې بند دي  
محبه! نور نو هغو لېونو کې و ختم

محب الله خپلواک

۱۳۲۲ ل کال

## غزل

زما د هیلو سره ګلان بیا په خندا ښکاري  
ځکه رقیب بیا په غمو کې په ژړا ښکاري

ځمونه تش جامونه تش دي د یارانو زموږ  
ځکه خو وړانه میخانه نن خوا په خوا ښکاري

کله چې کېږدي په چمن کې قدم مینه زما  
د گل په ښکلو ښکلو سترگو کې حیا ښکاري

نن مې په لاس کې د ساقی پیاله د مې ولیده  
ځکه شراب راته جامو کې په نڅا ښکاري

کله چې گورم د اشنا سترگو ته مینه باندې  
په کې امید او سور ارمان مې د سبا ښکاري

زه ره خپه

## غزل

يو وار مې ته په مړوندو ويده که  
بيا مې په خاورو او ايرو ويده که

زه د مودو په لمرو سوي يمه  
ته مې د زلفو په کمڅو ويده که  
زه د گلشن گلونه نه غواړمه  
خزان ته مې په اغزو ويده که  
گوندي رباب مې ستا کي درد در قرار  
مطربه لږ مې په نغو ويده که  
ولي دي لري کرم له ځانه څخه  
لږ مې په خپلو زنگنو ويده که

زه قدردان پاس په هوا چې راغلم  
مالکه زېري په ښو ويده که

محمد يوسف قدردان

## غزل

چې د وینو مې ښکاره سره فوراه شي  
غیر د دې نواي دلبره څه چاره شي

دا پر هر دې په تصویر کې د خیالونو  
که د هیلو غوتی خاندې راښکاره شي

ای د مینې رقیبانو ځان ته گورئ  
دا کارونه به د خلکو تماشه شي

ښه شوی چې وي تیر کې د اهوڼو  
رنځېدلی، در په دراو اواره شي

چې ښکاره شوه زما اوښکو کې شوه پټه  
ارماني يمه ترڅو چې دوباره شي

صبر نه لرم په عشق کې نه پوهېږم  
په دې کار کې مې زړګۍ پاره پاره شي

که ته يو ځلې نظرو کېږې دلبره!  
د جمشيد ځای به تابوت نه گهواره شي.

جمشيد

۲۱/۱۰/۱۳۶۶

## پښتنې انداز

ستا که په وعد و پسي وعدې نه وای  
جوړې به د اوښکو قافلي نه وای

ما به بې شک هله بل نیولی وای  
یار مې که ولاړ منگولې سرې نه وای

خیر که ستا د عشق په اور کې سوی وای  
بل که د اغیار په اشارې نه وای

ژوند به حوصله وخته خوړلې وه  
ستا دغه ترخو کې که خوړې نه وای

ما به درته هله برنډ کتل کاوه  
ستا که هر انداز د پښتنې نه وای

علم



## غزل

اخلو به قدم د اور په مخ به ځو  
نه به کوو غم د اور په مخ به ځو

ستورو ته به گورو لنډوو منزل  
نه به کوو دم د اور په مخ به ځو

وايو به ملگرو دا يوه او بس  
کور ته د صنم د اور په مخ به ځو

ځو به د منزل تر رسېدو پورې  
اخلو به قسم د اور په مخ به ځو

پوه که مې پښتون اشنا په دې نه شو  
سوځو به قلم د اور په مخ به ځو.

علم

## غزل

ستا که د زلفو سلسلې خورې ورې پرتې دي  
دلته له غم نه ډکې شپې اوږدې اوږدې پرتې دي

راشه ته وگوره د زړه خونه چې څه دي په کې  
ډېرې خبرې او گيلې نوې زړې پرتې دي  
ټول اميدونه شول بدل په حسرتونو باندې  
ځکه مې اوښکې په گريوان د ميکدې پرتې دي  
ما سره څه دي ای رقيبۀ نور مې مه خوره  
ستا د کردو مې په زړگي ډېرې ترخې پرتې دي  
کله چې راشم له خوده بې خودۍ دنيا ته  
بس هره خوا کې خوشالۍ دي او مزې پرتې دي

دا ابتدا ده د منزل لا انتها چېرې ده  
د يار درشل ته خولا ډېرې ورځې شپې پرتې دي

علم

۳/۲/۱۳۲۲

## پښتنه مینه

د زړه محفل کې مې ستا مینه په نڅا ښکاري  
ځکه ویجاړه راته دا ښکلې دنیا ښکاري

ستم جفا دې د زړه کور راته پخوا وړان کړی  
که راته خاندې ماته هم ظلم، تعدا ښکاري  
هر دم مې هیلې ارزوگانې د زړه کور کې گرځي  
په هرې هیلې کې قسم دی چې نوم ستا ښکاري  
که د حسرت او ښکې په مخ مې بارانونه جوړ کړي  
ماته د یار په درد او غم کې لا دوا ښکاري  
د زړه قطرې مې ستا د مینې ناکړدو ته ورکړې  
زخمي زخمي زړه ته مې دا مینه شفا ښکاري

د پښتني مینې د ننگ او پټ ساتو په خاطر  
د پلوشې مینه کې یو جهان حیا ښکاري

پلوشه ساپی

د کاکاجي صنوبر حسين د غزل په اقتضا

## غزل

بيا که مې له زړه وتې چغاري دي  
خدا يې وچې د مينې داسې چاري دي

زړه چې مې زخمي شو د جفا په تېغ  
بنکاري چې دې سترگې لا خونکاري دي

کله به يو ځل هم خطا ونه کړي  
دا پښتني سترگې حيا دارې دي

ته راشه د اوښکو قافله ګوره  
ستار اتلو ته ناستې انتظارې دي

زه خو ستا د عشق خپه کې خوښه يم  
حکمه اندېښنې رانه فرارې دي

هم چې مې په سترگو کې ستا عشق ساتم  
دې کې د پښتو سپېڅلې لارې دي

کړې مې تکل د مينې لار کې دی  
خیر دی پلوشې ته که دشوارې دي.

پلوشه ساپی.

## دا کور یوازي ستا دی

ما ستا په سترگو کې دنیا ولیده  
د مینې دنیا  
د هیلو کور مې په کې جوړ کړ  
ستا عشق په کې مېلمه و  
او مېلمه به مې ساتلو  
ما ویل چې  
دا مېلمه مې خفه نه شي  
دنیا به مې د مینې ونړېږي  
خدای مه کړه  
چې کورگی دا ستا د مینې  
ویجاړ شي په غمونو

سمسور ویب پاڼه

محمد اسمعیل یون

دردونه ژړاگانې به ترې واخلم  
بس ته په کې مېشته شه  
دا کور زما د هیلو  
ستا د مینې ستا د عشق دی  
یوازې ستا پښتونه !  
ستا پښتو زما حیا ده  
بس ته په کې اوسېږه  
دا کور یوازې ستا دی.

پلوشه ساپی

## غزل

وخته تاله ورځو شپو سره اشنا کړم  
تاد ژوند له تقاضو سره اشنا کړم

ما يوازې مسافر گڼلو ځان خپل  
مسافت له قافلو سره اشنا کړم  
هسې ما به بې مقصده قدم واخيست  
خو تاريخ له فيصلو سره اشنا کړم  
په خپل خيال به مې هدف ځان ته نږدې کړو  
اوس منزل له فاصلو سره اشنا کړم  
که هر چا مې لار جدا کړه جدا نه شوه  
اخير وينې له نسلو سره اشنا کړم  
چې کېدې په کې خبرې ستاد حسن  
عشق له هغو محفلو سره اشنا کړم

زما بهار په قابو خپل نه دی خپل زړه هم  
وايه څنگه سلسلو سره اشنا کړم

تېمور شاه بهار



## د وطن هجر

چې افغان له بل افغان نه جدا کېږي  
د نفاق ډيوه به نوره هم بلېږي

نور اځي ورونه راځي چې سره يو شو  
په بېلتون باندې وطن ټول خرابېږي

د ورورۍ لاسونه ورکړي وطنوالو  
په ورورۍ باندې هر څه زموږ جوړېږي

بل د جنگ لمبې د عشق په اوبو مړې کړي  
د ژوندون جرس په دغه بڼه غږېږي

دغه خوږ وطن ته راشئ عطا وايي  
چې دا خوږ وطن په هجر کې کړېږي

عطا محمد

## غزل

د زلفو تسلسل کي چي تيارو ته رسېدم  
په جگړو ټيټو لارو اميدو ته رسېدم

دا ټول بنايسته چمن شولو زما په وينو رنگ  
چي زه کله دا ستاد زلفو غرو ته رسېدم  
مات نه شولو نن مرگه دا زما پښتني هوډ  
قاصده په همت خپلو وعدو ته رسېدم  
ماځان کړلو پيدا ستاد بنايست په تصور کي  
پيدا مې نه کړې ته که زو لنو ته رسېدم  
په اورد جدايي شوله ځواني زما لويگي  
په طمع د وصال وم سرو لمبو ته رسېدم

اشناد بنايسته او د خوږې مينې له لاسه  
که نه زه کله دې شاړو مېرو ته رسېدم

عبداللہ پانوس  
۱۳۶۲/لیندی/۲۵

## غزل

چې د يار په بڼه بڼه بڼه وي اغيار نه دی  
وفادار دی ستاله مينې بېزار نه دی  
دا تيارې د انتظار په ماخوړې دي  
که دهجر توره شپه ده سهار نه دی

خلک ولې لېونی وماته وايي  
لېونی سره خو هېڅوک غمخوار نه دی  
که مې وليدې په وينه نو ديدن دی  
د خوبو ديدار حساب په ديدار نه دی

انتخاب مې د يو گل وکر گلشن کې  
چې يو يار لرمه بل مې په کار نه دی  
د غمونو په يرغل کې شويوازې  
که بدر د خوشالي طلبگار نه دی.

شفیق احمد بدر

## غزل

د هجران په تورو شپو کې ما ژړل  
په اهنو اسوېلو کې ما ژړل

ته د چاشني د رقيب شي که زما  
توله شپه په دې سوچو کې ما ژړل

بې له هجره خه دی کار د مينانو  
د وصال په اندېښنو کې ما ژړل

اشنا څنگه بې خبروې زما له حاله  
چې په اوښکو شو گيرو کې ما ژړل

ته د چاد وړ بل گل يې نه پوهېږم  
ستا په ياد ترخو شپو کې ما ژړل

ساجده عبدالله ميلاد

## غزل

ټوله شپه غم د جانان مې ژپوي  
توري سترگې اوچت شان مې ژپوي

په ژړا او په غمو شوه خواني تېره  
هر يودم غم د هجران مې ژپوي

د احساس د اور په غېږه کې لوبېږم  
د يتيم څيري گرېوان مې ژپوي

ټول عالم شو خبردار زماله مينې  
چې خبر نه دی جانان مې ژپوي

زما مينه زما هيله زما ژوند دی  
ستا يادونه ستا ارمان مې ژپوي

ساجده عبدالله ميلاد

## شاهين نظر

حسنه په لېمو مې ولې ته ولې  
دومره په تبغو مې ولې ته ولې

غوخ دې كړه نظر رانه شاهين نظر  
بس دی په پنجو مې ولې ته ولې

خير كه ته برېښنا مې تر نظر شولې  
نور په تهمتو مې ولې ته ولې

ما كه گناهكار د خم په غلا نيسي  
بس نور په توبو مې ولې ته ولې

پرېرېده د عقبې خبرې هلته كړو  
دلته په ښېرو مې ولې ته ولې

حبيب الرحمن قربان خېل

## غزل

د زړه په سرباندي اشعار ليکمه  
په کي بنایست ستا د رخسار ليکمه

کله گلشن کي له گلونو سره  
زه افساني د گل او خار ليکمه  
سپړو بادو کي د خزان زه مدام  
خواره بیتونه د بهار ليکمه  
تل دا ستانونه به زه ستا د جفا  
د بېلتانه په هره لار ليکمه  
شرمېږي ته زما په خړو جامو  
ستا به دغه پېغورو عار ليکمه

زه مبارز د زړه په وینو باندي  
د خپل جانان شرین گفتار ليکمه

عبد الغني مبارز

## پسرلی شو

د وطن په جگو غرونو  
نوی ساز زمزمه کېږي

د سیندونو په موجو کې  
د ژوندون نغمه تاوېږي

د سپېرو خاورو له منځه  
سره گلان پورته جگېږي

وچې د بښتې شوې گلونه  
بلبل خوښ دی او خندېږي

د مرغوانو کتارونه  
د گلشن په لور خوځېږي

مصلحت کېرې گلانو  
غراو سمه زرغونېږي

په بلبلو بوراگانو  
حقیقي اختر جوړېږي

محمد ظفر تنی



## غزل

شېبې شېبې د اوبښكو وروې چې رانه ځي  
چرې مې په زخمونو ښخوې چې رانه ځي

د ناز خندا چې وکړې په نازکو نرمو شونډو  
غوتې د سرو گلونو غوړوې چې رانه ځي  
ويده تپونه وين کړې چې د ناز په قدم راشي  
نرۍ، نرۍ پرې مالگې دوړوې چې رانه ځي  
د هيلو بڼې مې وسپري گلونه په خزان کې  
د سترگو په بڼو يې رږوې چې رانه ځي  
ځيگر خو مې لا هلته په تپونو باندې راشي  
په تگ کې چې دې سترگې جنگوې چې رانه ځي

سور داغ دې د سرو شونډو د هوس پر شونډو پرېږده  
يو ځل خوبه مې گلې ښکلوې چې رانه ځي

ملوک هوس

۱۳۲۲ ل کال

## د اوښکو پیغام

د یار خیاله رانه ځي او که نه؟  
لږ په قراره مې پرېږدي او که نه؟

څه رانه لاړ شه نور مې مه ځوره  
ته چېرته کور کلی لري او که نه؟

د زړه له حاله خو مې ته خبريږي  
مغور اشنا هم خبروي او که نه؟

د زړه پردې مې له زخمو ډکې دي  
يو خو پټۍ پرې لگوي او که نه؟

چې يو پيغام درته د اوښکو درکړم  
هغه مې يار ته رسوي او که نه؟

وخته بلد شوم له غمونو سره  
په مادي زور نور ازموي او که نه

هوسه! تش خودې کړ زړه پر کاغذ  
نور دې غزل اوس ختموي او که نه

ملوک هوس

۱۳۲۲ ل کال

## د محبت کلی

د ښکلا گل دې د کمڅو په څوکو  
د هر عاشق په زړه دا غونه وهي

د حسن تېغ دې د مین په زړگي  
خرخي راخرخي او ټپونه کاري

د ناز چاره دې هوسپري دې ته  
چې مې د زړه پردې سوري، سوري، کړي

تور لونگين دې د سينې په دښته  
په اوږدو لارو کې کاروان غلوي

ځان رسوي د محبت کلي ته  
چې ورته يوسي د خوښيو زېری.

ملوک هوس  
۱۳۲۲ ال کال

## د ارمان غېږه

باداره پرې مې ږده چې مې شم د ارمان په غېږ کې  
لکه بېوسه یو انسان د بل انسان په غېږ کې

د سرو گلونو په موسم کې راته گوره خدایه  
زه لکه ژېړه پانه پروت یم د خزان په غېږ کې

ستړي فکرونه په ځانگو کې د حسرت ځنگوم  
لکه چې کونډه ځنگوي خپل یتیمان په غېږ کې

د ژوندانه فلسفه څه ده دا وچاته معلوم  
په دغه باب کې حقیقت پټ د زبان په غېږ کې

د لېوني غوندي همېش و وخت ته ژاړې څه له  
د وخت خوړلي نه جوړېږي د لقمان په غېږ کې

زما همدغسې مسکن او منزل نه دی معلوم  
لکه حالات چې خوري خپې تل د خفگان په غېږ کې

گومان کول که ناروا دي خو عالمه دلته  
فکر تالونه خوري اکثره د گومان په غېږ کې

لکه توپان چې سیمه ږنګه کړي سېلاب راوړي  
داسې مې اوښکې نن ورغړي د چشمان په غېږ کې

هېڅ رحمانی نظر چې خدایه په شهزاد ونه کړې  
ښه دی چې گرځي لېونی ستا د جهان په غېږ کې

فیض محمد شهزاد

## غزل

د زړه په سر سودا خو ما پرېښوده  
اشنا که تاراته رښتیا پرېښوده

خود به ځنگې پرې د غرور په نیلو  
ماد تور تم په سر رڼا پرېښوده

د امید گل راته اغزي اغزي شو  
سلگود او ښکونکي مې ژړا پرېښوده

ملا مت نه يم سرې لمبې دي اشنا  
د خاطر و لمنه تا پرېښوده

ظاهر غلط شو ستا په ښکلې موسکا  
دې فیصلې ته یې دنیا پرېښوده.

ظاهر شاه، ظاهر

۲/۱۱/۱۳۶۶

## غزل

راپورې بلي سري لمبي شي چې ځي  
د اميدو ډيوې مې مړې شي چې ځي

خپل لېوني زړگي ته څه ووايم  
ستانه يې ډېرې شان گيلې شي چې ځي

د بيلتانه پر هرر غېږې کله  
د غم شپې راته نږدې شي چې ځي

جرگه د خيال مې چاته ولېږمه  
چور مې دهيلو قافلي شي چې ځي

ظاهرتنه د جنون کلي کې شو  
په اوښکو سرو يې سترگې سري شي چې ځي

ظاهر شاه، ظاهر

۱۵/۱۰/۱۳۲۲



## سوي سواره

نور نو کړوندي ته د گودر له لارې نه ځمه  
بيا به د کوڅې په ملا کې ستا سترگو ته نه گورم  
په مړاوي غلچکي نظر

نور به دې نامه سره په شونډو کې

مړاوي موسکا نه راځي

پرېږده د غنمو درمند و سوځي

پرېږده چې د گلودلۍ اور واخلي

پرېږده چې ډېر ان شي د ارمان کلی

پرېږده د خپريو ځنگل و سوځي

سمسور ويب پاڼه

محمد اسمعيل يون

چې سوې  
خوله مې خاورې کړي!  
دلته يوه دنگه خپرې ونږېده  
خاورې شوه  
مخکو ته مې مه راخته  
سوې سواره ده وږي نه شته دي  
سترگو ولې نه ژاړې په مينې پسې؟

احمد تکل  
۲۰/۲/۱۳۲۲

## غزل

په زړه پر هار دی راله خوب نه راځي  
خپه دا خوار دی راله خوب نه راځي

شپې د شپو چې په راتلو شمېرمه  
لرې يې شمار دی راله خوب نه راځي

طیبه ستا د راتلو لارې څاري  
روح مې بیمار دی راله خوب نه راځي

لارې پردی دي په هر لور چې گورم  
پردېس نگار دی راله خوب نه راځي

د شپو تندي کې چې رڼا بنسکارېږي  
اروان یار دی راله خوب نه راځي.

فریده هوډ

## غزل

وژنمه دې نن راته اشنا ووې  
ما وې زه منمه څه چې تا ووې

لږ خاطر به کړې د رقيب مخ کې ته  
ډېر په احترام مې ورتنه دا ووې

عشق کې مې مرگ خونې په خوځو واردې  
ماته که يې تش دا په ادا ووې

بي تانه مي مرگد رب په کار نه دی  
دروغ دي که صنمه تار بنسټيا ووي

دارباندي منصور چي خپله وخاته  
تاد امتحان څنگه نن بيا ووي

اور ته د غرور چي عشق ورو دانگل  
عقل و حيران چي راءه ما ووي

خپل زړه کي دوکه او فريب نه لرم  
ځکه مي الفاظ ساده صفا ووي

ودي بنود غزل اسراره طرح کي  
خيال دي د حمزه په ملگرتيا ووي

سرزمين اسرار

## د بڼايست اثر

چې سترگې د يار گورمه جامونه راپه ياد شي  
و مخ ته يې نظر کړم سره گلونه راپه ياد شي

د سترگو په کتو يې زه بې خوده په نشه شم  
چې شونډو ته يې ځير شم سره لالونه راپه ياد شي  
دا حسن دا بڼکلا او دا جمال چې د يار گورم  
دا بڼکلې پوښتنې دا اسمانونه راپه ياد شي  
دا تورې زلفې گورمه په خت يې را اړولي  
ميدان د پارو وگرو کې مارونه راپه ياد شي

بڼايسته دا دنگه ونه دې مثال د تنکۍ لښتې  
اثر يې په ما زيات دی چې شعرونه راپه ياد شي.

ملالی ساپی

۱۳۶۴ ل کال

سمسور ويب پاڼه

محمد اسمعيل يون

## توده مینه

که مینه غواړې د وطن مینه درنه مینه ده  
تر ډېرو ښکلو د وطن مینه ښایسته مینه ده

دا هسې مینه ده چې هېڅ یې هېرولی نه شم  
زموږ د گران وطن سپېڅلې پښتنه مینه ده

د وطن مینه کې وفاده ای پښتونه وروړه  
ژر شه وردانگه دا د حورو عجیبه مینه ده

په مینه سرور کول دا د هر مین دنده ده  
د خپلواکۍ ټینګول زموږه دیرینه مینه ده

رب نه مې غوښتي چې په دې مینه کامیابه شمه  
د ملالۍ له جوشه ډکه دا توده مینه ده.

ملالی سایی

## شهيد ته

شهيد ه له سپېڅلې عقيدې نه دې ځارېږم  
د وړو، وړو بچيانو له نارې نه دې ځارېږم  
د غيرت په اور کې تاوې دې جذبې نه دې ځارېږم  
په گوليو بهېدلې وينې سرې نه دې ځارېږم

ما قسم کړی دی ستا په اسوېليو  
چې دښمن به دې هر ځای کې زه په دار کړم  
د دوزخ د اور لمبو ته بهې گذار کړم  
په نازک ټټر بې بل د اور انگار کړم

که مې نه کړې ډيوې ستا د ارمان بلې  
بيا مې مه بوله پښتون، له پښتنو به نه يم  
شال را په سرد جنکو کړه له زلمو به نه يم

فيض محمد تصور  
۱۳۲۵ ال کال



## د وینو ویالې

د جنگ په اور کې سوزېدلای نه شم  
نور نود خلکو غم زغملای نه شم

اوبنکې تویېږي بې بهاد خلکو  
دا مروارید ارزانولای نه شم  
زړه مې چاودلی په غمونو کې دی  
دا خوار زړه زهیرولای نه شم  
د ځوانو هیلو ځوانیمرگه ځوانان  
په سره کفن کې ښخولای نه شم  
بس بوره موراو ځوانه کونډه ناوې  
د غم په تال کې زنگولای نه شم  
نور د افغان په ښایسته وطن کې  
ویالود وینوته کتلای نه شم

پرېږدئ افق د خوشبختۍ وځلي  
د غمو پټۍ په شا ورلای نه شم

عطیه افق

# امتحان

خیال یې وزړه ته تسلا راوړي  
مړو امیدو ته مسیحا راوړي

مینې خو داسې چارې وکړې په ما  
چې هر نفس ته نوم دا ستا راوړي

پرېږده د سترگو ننداره دې وکړم  
د زړه تیارو ته مې رنځ راوړي

وخت امتحان د مینې اخلي راځم  
ځکه بېلتون راته بیا بیا راوړي

پښتني اوښکې به جرگه کړم ورته  
که مې یو ځل راته اشنا راوړي.

عطیه افق

## د کاهو باران

ورېښمين تارونه به د زلفو څه کړم  
څيرې گرېوان چې پرې گنډلی نه شم

د خولي خبرې خودې ډېرې وکړې  
خو په عمل کې څه ليدلی نه شم  
دا خپل لاسونه به مړوند کې غوڅ کړم  
چې د قصاب زړه پرې راکنډلی نه شم  
رنگ ته مې وگوره په خپله پوه شه  
حال د زړگي درته ويلی نه شم  
هسې مې سپزې په لمبو کې ولې  
زه يو قوت یم ورکېدلی نه شم

وخت دې باران د کاهو وکړي پر ما  
زه يې پښو ته ټيټېدلی نه شم

امان الله غلجی  
۱۳۶۴ ل کال

## غزل

محفل کې شول د سیمې عاشقان لمبه لمبه  
په شمع چې شي څنگه پتنگان لمبه لمبه

نبايست دې د سپوږمۍ غوندې ځلېږي په جهان  
پرې ځکه شول د کلي هلکان لمبه لمبه

راځه چې يو تربله کړو د مينې دنيا جوړه  
چې عشق باندې مو شي ټول غمازان لمبه لمبه

اوس بس کړه لږ خو پرېږده د جفا لمن دلبره  
ستا حسن مې د زړه کړ ټول ارمان لمبه لمبه

تر خوبه درته ناست زه عالم زېب يم په اميد  
خوښي مې ټوله کړله ستا هجران لمبه لمبه

عالم زېب

## کاره کاته

پتنگه! عشق ته په لمبو وگوره  
شمعې! ژړا ته په نخرو وگوره

دلته د ناز په خوبو سر نه شې ته  
د مینې کور ته په درنو وگوره

کاره کتل په سترگو ونه کړې ته  
لیلا بیا ست ته د پښتو وگوره

نظر د بدو په زړه څله ساتي  
دا هديره د پښتنو وگوره

لري غيرت پښتون په سر کې همېش  
جېل ته روان په زولنو وگوره

دلته مېرانه د خوشال پرته ده  
داله غيرت ډکه زانگو وگوره

دا د پښتو د حسن ډکه کلا  
يو ځلي بيا په تاريخو وگوره.

لعل پاچا

## د هیلو کاروان

د سوي زړگي حال مې له تصوير نه وپوښته  
نیمگړې ارزوگانې مې تقدیر نه وپوښته

د هیلو کاروانونه مې منزل ته نه رسېږي  
د اوښکو سپلا بونه مې ضمیر نه وپوښته

ما جوړوله امپل کرو مرغلرونه د اوښکو  
اشنا پروا ونه کړه دې تقصیر نه وپوښته

تنکی هیله د زړه نه مې په شونډو کې سلګۍ شوه  
سلګۍ بېرته ستنه شوه دې تاثیر نه وپوښته

د سترګو په ګرداب کې مې د وینو جوړېدنه وڼه  
دنیا په کې غرقېږي اوس تدبیر نه وپوښته

د خیال نیله یې ونښته د زلفو په ولول کې  
خلاصی یې ترې نه شته له زنځیر نه وپوښته

د یار په غېږ کې خوښ دی هیله من د وصال تری  
هجران خپلې سترګې له شوګیر نه وپوښته

محمد قاسم هیله من  
۱۸/۱۰/۱۳۶۵



## د هیلو غوتی

هله د دنگو پر تمناکو غرونو  
لویې ورشو او زرغونې لمن کې  
د گڼو ونو  
د تریخ سیوري لاندې  
یوه هسکه کېږدی  
د ازادۍ او خپلواکۍ په وړانگو  
لکه د لمر داسې روښانه ښکاري...  
یوه سپوږمۍ د کېږدی خوا کې ناسته  
سترگې (بې) په لوړو څوکو  
د لویو غرو لگېږي  
ورته ناپایه دښته  
د لمر په وړانگو ښکلي  
خپه خپه ښکارېږي  
اولکه:

سمسور ویب پاڼه

محمد اسمعیل یون

تاندہ غورگه  
د پسرلي په موسم  
ورو ورو غورپري  
او بيا ټوله گل شي...  
داسې د پېغلې په ماشوم زړگي کې  
يوه د هيلو غوتۍ  
د غورېدو په خاطر  
سر راوباسي له گرېوانه وايي:  
کاشکې ما هم د يوناپايه درياب  
د قهرجنو خپو  
ماتې کښتۍ ته د ساحل په هيله  
لارښوولای!

محمد قاسم هيله من

سمسور ويب پاڼه

محمد اسمعيل يون

## ای هېواده !

ای هېواده زه پرتا باندي مين یم  
ستا په مینه کې د زړه په سر خوږ من یم

ستا بنادي زما بنادي ده غم مې غم دی  
ستا د مینې په اور سوی لو غږن یم

لا فې نه وهم واقعیت درته وایم  
ستا په سر زه تېر له خپل سرما ل او تن یم

له امو تر سمندر ه زما کور یې  
ستا د عشق په اور کباب په ټول بدن یم

ستالہ مینې په هېڅکله منکر نه شم  
زړور یم داسې نه ده چې ډارن یم

عقیده مې ده کامله په دې پوه یم  
چې زه ستا په هر دښمن باندې سوبمن یم

ستالہ هر رښتیني دوست سره دوست اوسم  
ستالہ هر وحشي دښمن سره دښمن یم

په یو لاس کې مې قلم بل کې مې توره  
ښه هرچا و ته څرګند پروښ او نن یم

ته مې ساه یې ته مې ژوند ته مې وجود یې  
ستا په لار کې باعزت ته او پتمن یم

له هغې لارې چې ته پرې زرغونېږې  
وابه نه وړمه هم تل به په رفتن یم

لاهور ټکر

## پښتني حيا

اوس چې مې په زړه کې اندېښنې راځي  
وايي چې جانان سبا دلې راځي

لارې به جارو په خپل ښو کړمه  
گوره چې د ورځې که د شپې راځي

بيا به پخوانۍ مينه تازه کړمه  
خبر که مې حيا د پښتني راځي

راشه که راځې ته د زړه کور ته مې  
کور کې د زړگي مې ولولې راځي

ستا په انتظار کې زه رڼا يم  
اوبڼکې مې په سترگو کې رڼې راځي

شفیقه رڼا

۳/۱۰/۱۳۶۵

## نرگسي لېمه

دا استاد نظرياد مې په خيالونو کې راناڅي  
هوس مې د زړگي په پيوندونو کې راناڅي

د هجرتوره شپه کې د وصال شمع لگېږي  
پتنګ له ډېره شوقه غورځنگونو کې راناڅي  
حياد پښتني ده چې پلو ونيسي مخ ته  
رخساريې د حيا په سرو گلونو کې راناڅي  
د سترگو په نگاه باندې دې زړه زما زخمي کړ  
هر زخم د زړگي مې خنځرونو کې راناڅي  
خزان د بېلتانه مې د خونې پسرلي يووړ  
نرگس غوندي ليمه په بارانونو کې راناڅي  
رڼا شوله خپه خپه د مينې سمندر کې  
د عشق هره خپه يې په موجدونو کې راناڅي

شفیقه رڼا

# کتل

ستا په ياد کې ياره عالمونه هېرومه  
د زړه په درد او غم کې پرهارونه هېرومه

په وخت د سحرگاه باندې شېنم په گلو پرېوزي  
ارمان د وصل را چې خپل دردونه هېرومه  
د زړه مرغۍ مې والوته اسمان ته بې وزره  
ديدن سره د يار دا پروازونه هېرومه  
ته گل د بيابان شولې و هرې خواته خاندې  
د گل په دې خندا کې ستا غمونه هېرومه  
د مينې گل خزان شود ظالم بېلتون له لاسه  
خزان ته د هر گل مې خپل اهوڼه هېرومه

دا ستا کتل مې ياره ټول وجود راته لمبه کړ  
رڼا ته د لمبې مې خپل اورونه هېرومه.

شفیقه رڼا

## آه

د اسمان په مخ دا آه دی که زړگی دی پاره شوی  
دا شفق دی په اسمان کې په وینو دی لړلی

یا اثر دی پاتې شوی د مظلوم شهید د وینو  
یا لمن د کوم خونخواره که فریاد دی راوتلی

یا غوغا ده د مظلومو د اسمان سترګې سرې شوي  
یا نگاري مخ سور کړی که عاشق یې دی وژلی

یا د پېغلي پښتنې مخ له حیا څخه سور شوی  
یا یې سور سالدو په سردی که پلو یې دی نیولی

د اسمان لمنه سره ده که شین شوی لاله گل دی  
یا یې ټیک پر تندي ایښی که مین په زړه داغلی.

شفیقه رڼا



## ازمون

عقل مې د عشق په تکل اور کې په لمبور غړي  
مينه مې خوږلن کې په انگار او په ايرو غړي

نن راته په سترگو کې لمبه د قهر تاوه کړه  
هيله مې له دې هم د سکروټو په سرو غړي  
خو مره د اميد په مينه نازي مې گوگل کې زړه  
عشق باندې په مالگو کې په خپلو پرهرو غړي  
چا د اور په سترگو کې ليدلې د اوبو مينه؟  
عقل بې احساس دی په لمن کې د پردو غړي  
بيا نازکو نرموله ازمون نه پښې وکښلې  
موږه متکورو سره چيرته په اغزو غړي

بنکل به مې اميد کړي د سره حسن انگي په عشق  
ځکه چې نن وخت ورته په پښو کې په توبو غړي.

اسماعيل

# د ماضي خدا

د آه په تاو عشق لېوني وځنډل  
شونډو د گل کي چې اغزي وځنډل

عقل به وناڅي احساس ته خجل  
حسن د غم کي که بنادي وځنډل

دود شو تکل د اسو بليو په اور  
ورته پرهر زړه ارماني وځنډل

د گل خدايي په لمبو ونيوه  
سيلي په مينه د سپرلي وځنډل

نورد سباد حسن شونډې مښي  
په توند شمال باندي ماضي وځنډل

اسماعيل

۲۰/۲/۱۳۲۲

## د اوښکو جنازې

پرسوي مخ مې دي روانې سلسلې د اوښکو  
راته خنډ پرې او کوه مې تماشي د اوښکو

چا مې پر شونډو د خندا د څپې ځل ونه ليد  
عشقه گرم نه يمه راغلي مرحلې د اوښکو

د کوم احساس له خولې نه وځي د زگپرويو کتار  
چې د شعر سترگو نه مې خوشې دي ويالې د اوښکو

خومره د مکر تخیل ته کښته شوی نرم؟  
په نوم د میو راته مخ کې ږدي پیالې د اوښکو

دا به تصویر د چا د ویروي انځور کړی قلم  
ځکه یې نوکې نه توییږي ترانې د اوښکو

څنگه به ګاټي متکور نه شي د سترگو زما  
چې شپه او ورځ ترېنه تاوېږي سرې لمبې د اوښکو

شي به کړې د یار مغرورې سترګې عقله که نه؟  
چې ورته یو سم سترې شوې اند پښنې د اوښکو

ستا د لذت ناظر دې سپزي د عشق هیله زما  
اخر به وړم د خدا کټ کې جنازې د اوښکو.

اسمعیل

۲/۲/۸۳۲۲

## متکور

زه د ارمان لپاره  
لکه د جوارو دانه  
د اوربتي کي  
د ازمون په گوتو  
په مينه مينه

په اور واوښتم راواوښتم  
خو د لمبو له تاوه  
سپينه پولی نه شولم  
او د خوږې مينې د عشق له زوره  
د اور لمبو کي  
متکور پاتې شوم.

اسماعيل  
۲۷/۱۲/۱۳۶۵

سمسور ويب پاڼه

محمد اسماعيل يون